



Дневни билтени

2015

Февруари
Март
Април
Мај
Јуни
Јули
Август
Септември
Октомври
Ноември
Декември

2016

2017

2018

2019

2020

2021

2022

2023

Извадок на дел од дневни настани 18.02.2023

На 17.02.2023 околу 12.10 часот на граничен премин Богородица, полициски службеници од Полициската станица за граничен премин Богородица ги лишиле од слобода Т.Ј.(24) од с.Негорци, гевгелиско и Н.И.(26) од Гевгелија. При контрола извршена од царински службеници во патничко возило „ауди“ со гевгелиски регистарски ознаки, кое го управувал Т.Ј., а сопатник бил Н.И., биле пронајдени околу 5 килограми марихуана. Притоа, Т.Ј. се обидел да побегне, но набргу бил фатен од полициски службеници. Лицата биле предадени на Царинската управа за понатамошна постапка и по целосно документирање на случајот против нив ќе биде поднесена соодветна пријава.

На 17.02.2023 во 14.30 часот на бул.„Борис Трајковски“ во Скопје, полициски службеници од Оперативен тим потраги при СВР Скопје го лишиле од слобода Т.Б.(36) од Штип. Тој бил осуден на 20 години казна затвор за сторени повеќе кривични дела „тешка кражба“ по член 236 од Кривичниот законик, а бил баран по централна потерница врз основа на наредба од Казнено-поправната установа Затвор Идризово, каде имал за доиздржување 7 години и четири месеци од казната. Исто така, тој бил баран и поради сомнение за извршена тешка кражба во кука на бул.„Партизански одреди“ во Скопје. Притоа, кај него биле пронајдени предмети за кои постои и сомнение дека потекнуваат од кривични дела. Лицето било спроведено во Казнено-поправната установа Затвор Идризово за доиздржување на казната, а по целосно документирање на случаите, против него ќе биде поднесена соодветна пријава.

Денеска (18.02.2023) во периодот од 00.00 до 04.00 часот од страна на секторите за внатрешни работи и патролни тимови составени од полициски службеници од Одделот за униформирана полиција во координација со Управата за јавни приходи и Државниот пазарен инспекторат, спроведена е акциска контрола во угостителски објекти на територијата на цела држава. При контролата, констатирано е едно кривично дело по член 215 и едно кривично дело по член 204 од Кривичниот законик. Во угостителски објект во Неготино, кај М.А.(32) од с.Корешница, демиркаписко, било пронајдено шише со течност и против него ќе биде поднесен соодветен поднесок. Во угостителски објект во Тетово биле затекнати двајца малолетници при консумирање алкохол, за што против сопственикот ќе биде поднесена соодветна пријава. Притоа биле констатирани и 31 прекршок по член 21 од Законот за прекршоците против јавниот ред и мир – присуство на малолетници во угостителски објект по 00.00 часот. Акциските контроли во угостителските објекти продолжуваат и во наредните денови.

На 17.02.2023 во 22.10 часот на ул.„Караорман“ во Битола, полициски службеници од криминалистичката полиција при СВР Битола го лишиле од слобода С.М.(38)од Битола. Тој бил баран по централна и меѓународна потерница за издржување на затворска казна. Лицето било спроведено во Казнено-поправната установа Затвор Битола за издржување на казната.

На 18.02.2023 во 03.10 часот на подрачјето на Центар, полициски службеници од Единицата за интервентна полиција при СВР Скопје го лишиле од слобода Д.Р.(45) од Република Србија затоа што кај него била пронајдена и одземена бела прашкаста материја. По целосно документирање на случајот ќе биде поднесен соодветен поднесок.

На 18.02.2023 во 00.10 часот на подрачјето на Ѓорче Петров, полициски службеници од Единицата за интервентна полиција при СВР Скопје го лишиле од слобода Д.Т.(27) од Скопје затоа што кај него биле пронајдени и одземени бела и кафеава гручеста материја, пари и други предмети. По целосно документирање на случајот ќе биде поднесен соодветен поднесок.

На 17.02.2023 во 21.00 часот на подрачјето на Карпош, полициски службеници од Единицата за интервентна полиција при СВР Скопје го лишиле од слобода М.С.(21) од Скопје затоа што кај него била пронајдена и одземена марихуана. По целосно документирање на случајот ќе биде поднесен соодветен поднесок.

На 17.02.2023 во 20.45 часот на експресниот пат Штип-Велес, кај с.Три чешми, полициски службеници од СВР Штип го лишиле од слобода Н.Н.(29) од Скопје. При преглед кај него и во возилото „фолксваген пасат“ со скопски регистарски ознаки, кое го управувал, бил пронајден и одземен кокаин. По целосно документирање на случајот, против него ќе биде поднесена соодветна пријава.

На 17.02.2023 во 20.10 часот во Битола, полициски службеници од СВР Битола го лишиле од слобода Н.Ш.(27) од Битола затоа што кај него била пронајдена и одземена марихуана. По документирање на случајот ќе биде поднесен соодветен поднесок.

На 17.02.2023 во 21.50 часот во Тетово, полициски службеници од СВР Тетово го лишиле од слобода К.Р.(24) од Тетово затоа што кај него биле пронајдени и одземени марихуана и нож. По целосно документирање на случајот ќе биде поднесен соодветен поднесок.

На 17.02.2023 во 23.55 часот во с.Врапчиште, гостиварско, полициски службеници од ОВР Гостивар го лишиле од слобода А.Ј.(26) од истото село затоа што кај него била пронајдена и одземена бела прашкаста материја. По целосно документирање на случајот ќе биде поднесен соодветен поднесок.

На 17.02.2023 во 17.30 часот на граничен премин Меѓународен Аеродром-Скопје, полициски службеници го привеле Х.Ф.(51) од Косово со босанска патна исправа, а со дозвола за постојан престој во Гостивар, затоа што при пасошка контрола и проверка во оперативната евиденција било констатирано дека евидира со мерка „апси“ по барање од Секторот за меѓународна полициска соработка – Одделение за потраги при ОВР Гостивар. Тој бил приведен и предаден на полициски службеници од СВР Скопје за понатамошна постапка.

На 17.02.2023 во 15.15 часот во ОВР Кичево било пријавено дека на ул.„Маршал Тито“ во Кичево, кај место викано „Марвена“, патничко моторно возило „опел тигра“ со кичевски регистарски ознаки, управувано од Н.М.(46) од с.Србјани, кичевско, излетало од коловозот. Во несреќата со тешки телесни повреди се здобил возачот констатирани во Медицинскиот центар во Кичево. Извршен бил увид од увидна екипа од Полициската станица Кичево.

На 17.02.2023 во 14.50 часот во Полициската станица Центар, Љ.П.(63) од Скопје пријавила дека на ул.„Мајка Тереза“ била касната од куче скитник.

На 17.02.2023 во 12.45 часот во Полициската станица Гази Баба, А.Ј.(22) од Скопје пријавил дека на ул.„Архимедова“ бил каснат од куче скитник.

На 17.02.2023 во 17.20 часот во Полициската станица Гази Баба, М.Д.(19) од Скопје пријавил дека во с.Трубарево, скопско, бил каснат од куче скитник.

На 17.02.2023во 23.00часотво Велес, полициски службеници од СВР Велес го лишиле од слобода А.Д.(30) од Велес. Тој се сомнича дека околу 19.30 часот кај место викано „Сточно пазариште“ во Велес физички ја нападнал С.М.(64) од Велес, по што и одзел чанта со пари и лични предмети. Одземените предмети биле пронајдени и вратени на сопствениката, а лицето било задржано во полициска станица. По целосно документирање на случајот, против него ќе биде поднесена соодветна пријава.

На 17.02.2023 околу 12.40 часот, полициски службеници од СВР Скопје ги привеле Н.П.(28) и Р.П.(52), двајцата од скопско село. Тие се сомничат дека на 16.02.2023 во семејниот дом физики ја нападнале нивната 46-годишна мајка и сопруга, по што Н.П. физички ја нападнал и неговата 26-годишна сестра. Тие биле задржани во полициска станица и по целосно документирање на случајот, во координација со јавен обвинител, против нив ќе биде поднесена соодветна пријава.

СВР Битола поднесе кривична пријава против Д.О.(37) од Битола поради постоење основи на сомнение за сторено кривично дело „посредување во вршење на проституција“ казниво по член 191 од Кривичниот законик. Пријавениот во период од две години се до 08.02.2023 на 20-годишна девојка од Битола и договорал клиенти и локации во градот за одреден паричен надомест, а повремено и тој бил присутен на местото. По преземени мерки и активности, тој бил лишен од слобода и му е поднесена пријавата.

СВР Битола поднесе кривична пријава против К.К.(58) од Ресен и М.К.(56) од Охрид, со живеалиште во Ресен поради постоење основи на сомнение за сторено кривично дело „недозволено изработување, држење и тргување со оружје или распрскувачки материи“. На 29.12.2022, полициски службеници извршиле претрес во домот на пријавените и во нивниот деловен објект во Ресен, при што пронашле и одзеле 5.286 пиротехнички средства.

СВР Велес поднесе кривична пријава против Н.М.(39) од Велес поради постоење основи на сомнение за сторено кривично дело „неовластено производство и пуштање во промет наркотични дроги, психотропни супстанции и прекурсори“. На 09.02.2023, полициски службеници извршиле претрес во домот на пријавениот и кај него лично, при што пронашле и одзеле хероин, пари во различни валути и апоени и други предмети.

СВР Скопје поднесе кривична пријава против Х.Г.(29) од Скопје поради постоење основи на сомнение за сторено кривично дело „неовластено производство и пуштање во промет на наркотични дрогии, психотропни супстанции и прекурсори“. На 04.06.2022 во Градски парк, полициски службеници извршиле преглед на пријавениот, при што пронашле и одзеле амфетамин.

На 17.01.2023во 10.00 часот во Велес, полициски службеници од СВР Велес го лишиле од слобода Р.Б.(52) од Велес. Тој се сомнича дека преку мобилна апликација на малолетничка од Скопје пуштал фотографии со експлицитна содржина. Со судска наредба бил извршен претрес во неговиот дом и биле пронајдени предмети поврзани со делото. Лицето било задржано во полициска станица и по целосно документирање на случајот, во координација со јавен обвинител, против него ќе биде поднесена соодветна пријава.

На 17.02.2023, полициски службеници од Полициското одделение Сарај го лишиле од слобода Н.Л.(66) од с.Љубин, скопско. Тој се сомнича дека околу 16.20 часот во с.Љубин, поради семејни недоразбирања, со ловечка пушка се закачил на Ј.Л.(31) од с.Љубин. Кај него биле пронајдени и одземени ловечка пушка „Црвена Застава“ со калибар 12мм и 5 патрони муниција калибар 12мм. Тој бил задржан во полициска станица и по целосно документирање на случајот, против него ќе биде поднесена соодветна пријава.

На 17.02.2023 во периодот од 14.00 до 17.00 часот, при извршени сообраќајни контроли на подрачјето на СВР Охрид, полициските службеници затекнале 24 возачи на моторни возила коиизвршиле претекнување на други моторни возила на забранети и непригледни места (Охрид-09, Струга-03, Кичево-01, Дебар-11). Против нив се поднесени соодветни платни налози.

На 17.02.2023 во ОВРКавадарци, 53-годишен жител на Кавадарци пријавил дека бил измамен од едно лице за сума од 16.000 денари. Според пријавеното, лицето го побарало на телефон и се договориле да му изврши градежни работи на кука во кочанско село. Како што е пријавено, набргу лицето повторно му се јавило и побарало од него на такси возач да ги даде парите за да врати долг на лице во Чашка, а кога ќе се сретнат ќе му ги врател. Како што пријавил, откако ги дал парите лицето повеќе не му се јавувало, по што сфатил дека е измамен. Се преземаат мерки за расчистување на случајот.

На 17.02.2023 во 22.23 часот во Полициската станица Пробиштип било пријавено дека во Итната медицинска помош Пробиштип со повреди бил донесен Н.Н.(31) од с.Злетово, пробиштипско. Според пријавеното, тој се здобил со повредите при извршување работни задачи во рудник во Пробиштип. Увид бил извршен.

На 17.02.2023 во 23.40 часот во Куманово, полициски службеници од СВР Куманово го лишиле од слобода М.И.(53) од кумановско село затоа што околу 22.00 часот физички ја нападнал неговата поранешна 55-годишна сопруга. По целосно документирање на случајот, против него ќе биде поднесена соодветна пријава.

На 17.02.2023 во 23.40 часот во СВР Скопје, К.К.(36) од Скопје пријавила дека на подрачјето на Бит Пазар едно лице со употреба на сила и одзело чанта. Се преземаат мерки за расчистување на случајот.

На 17.02.2023 во 15.20 часот во СВР Скопје, С.С.(30) од Скопје пријавил дека околу 11.45 часот во основно училиште во населбата Колонија, каде бил вработен како обезбедување, по претходно недоразбирање бил физички нападнат од Х.Д.. Се работи на расчистување на случајот.

На 18.02.2023 во 01.40 часот во ОВР Гостивар, А.Р.(37) од Гостивар пријавил дека пред угостителски објект во Гостивар, по претходно недоразбирање, бил физички нападнат од А.Т. и М.Н.. Се преземаат мерки за расчистување на случајот.

На 17.02.2023 во 16.40 часот во ОВР Гостивар, Г.Н.(35) од с.Тумчевиште пријавил дека околу 09.45 часот во Градскиот парк во Гостивар неговиот малолетен внук бил физички нападнат од друг малолетник. Се преземаат мерки за расчистување на случајот.

На 17.02.2023 во 19.50 часот во ОВР Прилеп, А.И.(35) од с.Црнилиште, прилепско, пријавила дека околу 15.55 часот во с.Житоше, прилепско, нејзината малолетна ќерка била физички нападната од А.С., кој потоа со тврд предмет го оштетил возилото на нејзиниот сопруг. Се преземаат мерки за расчистување на случајот.

На 18.02.2023 во 01.50 часот во СВР Скопје било пријавено дека настанал пожар во деловен објект на ул. „Качанички Пат“, сопственост на Б.М.(49) од Скопје. Пожарот бил изгаснат од екипа на Бригадата за противпожарна заштита Скопје, а повредени лица нема. Увид бил извршен.

На 18.02.2023 во 03.48 часот во Полициската станица Кисела Вода било пријавено дека околу 02.00 часот на подрачјето на Кисела Вода едно лице се обидело да изврши обљуба врз малолетничка од Скопје, однодно ја допирало по телото. Се преземаат мерки за расчистување на случајот.

На 18.02.2023 во 03.48 часот во СВР Скопје, одКазнено-поправната установа Затвор Скопје било пријавено дека осуденото лице М.С.(55) од Скопје, кој издржувал затворска казна во установа, починал во Комплексот клиники „Мајка Тереза“. По наредба на Јавен обвинител телото на починатиот било дадено на обдукција.


На 17.02.2023 во 19.30 часот, Ц.Т.((39) од Кичево во полициска станица пријавил дека на улицата „Прилепско“ во Кичево бил каснат од куче скитник. Истиот ден, во 21,10 часот Ѓ.Ф.(30) од Кичево пријавила дека на улицата „Партизански одреди“ била касната од куче скитник.

На 17.02.2023 во 18.30 часот во Полициската станица Гази Баба, С.С.(49) од Скопје пријавила дека на ул. „Перо Наков“ била касната од куче скитник.

На 17.02.2023 во 16.30 часот во Полициската станица Драчево, Ј.Ц.(19) од Скопје пријавила дека на ул. „Славка Динкова“ била касната од куче скитник.

МИНИСТЕРСТВО	АНАЛИЗИ И СТАТИСТИКИ	ИНСТИТУЦИИ	ОСТАНАТИ ЛИНКОВИ
» Министер	» Сообраќај	» Влада	» Фото галерија
» Заменик министер	» Јавен ред и мир	» Претседател	» Видео галерија
» Државен секретар	» Гранични работи	» Собрание	» Закажување со лични документи
» Биро за јавна безбедност	» Криминалитет	» Јавно обвинителство	» CSCA-МК
		» Центар за обука	» Адреси и контакт телефони
			» Архива
			» FAQ

Политика за приватност | Политика за колачиња



Секој упад и злоупотреба на веб страницата на МВР е казниво по член 251 од КЗ на Република Северна Македонија

Министерство за внатрешни работи на Република Северна Македонија, ул.Димче Мирчев бр.9, 1000 Скопје.

тел: +389 (0)2 3 117 222 факс: (02)3112468 е-пошта: kontakt@moi.gov.mk

Изработено од Унет

